

# യു. കെ. കെ. സി. എ കൺവെൻഷൻ: വിവിധ കമ്മിറ്റികൾ രൂപീകൃതമായി

മാൽവെൻഹിൽസ്: സമാഗതമാകുന്ന പതിനൊന്നാമത് യൂകെകെസിഎ കൺവെൻഷന്റെ പ്രവർത്തനത്തിന് വിവിധ കമ്മിറ്റികൾ സജീവമായി പ്രവർത്തിച്ചുവരുന്നു. പ്രൗഢഗംഭീരവും നയന മനോഹരവുമായ റാലി, എന്നെന്നും മനസിലോർമ്മിക്കത്തക്ക പലതരത്തിലുള്ള വർണ്ണാഭമായ കലാപരിപാടികൾ, ഭക്തിസാന്ദ്രമായ പൊന്തിഫിക്കൽ കുർബാന, വിശിഷ്ടവ്യക്തികളുടെ നിറ സാന്നിദ്ധ്യം കൊണ്ട് ശ്രദ്ധേയമാകുന്ന പൊതുസമ്മേളനം എന്നിവ പതിനൊന്നാമത് കൺവെൻഷന്റെ പ്രത്യേകതയാണ്.

സെൻട്രൽ കമ്മിറ്റിയംഗങ്ങളെ കൂടാതെ വിവിധ യൂണിറ്റംഗങ്ങൾ ഭാഗഭാഗത്വം വഹിക്കുന്ന കമ്മിറ്റികൾ ചുവടെ ചേർക്കുന്നു.

രജിസ്ട്രേഷൻ കമ്മിറ്റിയുടെ ചെയർമാൻ യൂകെകെസിഎ ട്രഷറർ സാജൻ പടിക്കമ്യോലിൽ ആണ്, ഹറാഫോർഡ് യൂണിറ്റിലെ സാജൻ ജോസഫ്, വൃസ്തർ യൂണിറ്റിലെ സുനിൽജോർജ്ജ്, നോർത്ത് വെസ്റ്റ് ലണ്ടൻ യൂണിറ്റിലെ റെജി മുലേക്കാട്ട്, മാത്യു വില്ലത്തറ, ഈസ്റ്റ് ലണ്ടൻ യൂണിറ്റിലെ ബാബു തോമസ്, ലൂക്കോസ് അലക്സ് എന്നിവരാണ് മറ്റ് അംഗങ്ങൾ.

വി എ പി ആൻഡ് ഇൻഫർമേഷൻ കമ്മിറ്റിയുടെ ചെയർമാൻ യൂകെകെസിഎ ഉപദേശക സമിതി അംഗം സ്റ്റേബി ചെറിയാക്കൽ ആണ്. മാഞ്ചസ്റ്റർ യൂണിറ്റിലെ ലിസ്സി ജോർജ്ജ്, നോട്ടിങ്ങ്ഹാം യൂണിറ്റിലെ ലിസ്സി സ്റ്റീഫൻ, ബിർമിംഗ്ഹാം യൂണിറ്റിലെ ബാബു തോമസ് എന്നിവരാണ് മറ്റു കമ്മിറ്റിയംഗങ്ങൾ.

ഇവന്റ് കമ്മിറ്റിയുടെ ചെയർമാൻ ജോയിന്റ് ട്രഷറർ തങ്കച്ചൻ കനകാലയം ആണ്. കഴിഞ്ഞ വർഷത്തെ ഇവന്റ് കമ്മിറ്റിയുടെ ശക്തമായ പ്രവർത്തനത്താലാണ് കൃത്യ സമയത്ത് പരിപാടികൾ അവസാനിപ്പിക്കുവാൻ സാധിച്ചത്. കമ്മിറ്റിയിൽ മാഞ്ചസ്റ്റർ യൂണിറ്റിലെ ബേബി മാത്യു, ഷെഫ്ഫീൽഡ് യൂണിറ്റിലെ പി.കെ.ഫിലിപ്പ് എന്നിവരാണ് മറ്റ് അംഗങ്ങൾ.

യൂകെകെസിഎ കൺവെൻഷന്റെ വീറും വാശിയും സമന്വയിക്കുന്ന പ്രൗഢഗംഭീരമായ റാലി കമ്മിറ്റി ചെയർമാൻ ജോയിന്റ്



സെക്രട്ടറി ജോബി അയത്തിൽ ആണ്. ഇതുവരെ നടത്തിയ കൺവെൻഷനുകളിൽ നിന്നും വ്യത്യസ്തമായി ഏറ്റവും ഭംഗിയായും, ചിട്ടയോടും കൂടി റാലി നടത്തുന്നതിന് കമ്മിറ്റിയിൽ തിരഞ്ഞെടുത്തിരിക്കുന്നത് പ്രഗൽഭരും, മിടുക്കരുമായ അംഗങ്ങളാണ്. ബ്രിൻമാവേർ, കാർഡിഫ്, ന്യൂപോർട്ട് യൂണിറ്റിലെ ജസ്റ്റിൻ ജോസ്, ഹെരാഫോർഡ് യൂണിറ്റിലെ ജോസ് തച്ചേട്ട്, ലിവർപൂൾ യൂണിറ്റിലെ സാജു ലുകോസ്, തോമസ് ലോനൻ, കവൻട്രി യൂണിറ്റിലെ ടാജ് തോമസ്, ചിച്ചസ്ഡർ യൂണിറ്റിലെ ജോബി

കുന്നുംപുറത്ത് എന്നിവർ സജീവമായി ക്രമീകരണങ്ങൾ നടത്തിവരുന്നു.

ഭക്തിസാന്ദ്രമായ ദിവ്യബലിയർപ്പിച്ചുള്ള പ്രാർത്ഥന കൺവെൻഷന്റെ വിജയത്തിനും, കഴിഞ്ഞകാല പ്രവർത്തനത്തിന്റെ നന്ദിപ്രകാശവും വരുംകാലങ്ങളിൽ പരിശുദ്ധാത്മാവിന്റെ ചൈതന്യത്തിൽ സംഘടനയെ വളർത്തുന്നതിനും ഉപകരിക്കുന്നതാണ്. ഇത്തവണ പൊന്തിഫിക്കൽ കുർബാനയാണെന്ന പ്രത്യേകതയും ഉണ്ട്.

യൂകെകെസിഎ ഉപദേശക സമിതി അംഗം വിനോദ് മാണി ചെയർമാനായിട്ടുള്ള ലിറ്റർജി കമ്മിറ്റിയിൽ ബാസിൾഡൺ യൂണിറ്റിലെ സൈമൺ ജോസഫ്, ബ്രിൻമാവേർ, കാർഡിഫ്, ന്യൂപോർട്ട് യൂണിറ്റിലെ ജോസഫ് കടുതൊടിൽ, ഗ്ലൂസ്റ്റർഷയർ യൂണിറ്റിലെ മാത്യുക്കുട്ടി അമ്മായി കുണേൽ എന്നിവർ അംഗങ്ങളാണ്.

സംഘടനയുടെ നയപ്രഖ്യാപനങ്ങൾക്ക് സാക്ഷിയാകുന്ന പൊതു സമ്മേളനം, യൂകെയിലെ ഓരോ കന്നനായക്കാരനും ചെവിയോർക്കു

ന്നതും, മർമ്മപ്രധാനവുമായ പ്രധാന ഭാഗമാണ്. ജനറൽ സെക്രട്ടറി മാത്യുക്കുട്ടി ആനകുത്തിക്കൽ ചെയർമാനായിട്ടുള്ള കമ്മിറ്റിയിൽ മെഡ് വേ യൂണിറ്റിലെ സിറിൽ പടപുരക്കൽ, ബിർമിംഗ്ഹാം യൂണിറ്റിലെ ബിജു ചക്കാലക്കൽ എന്നിവർ അംഗങ്ങളാണ്.

വിവിധ യൂണിറ്റുകളുടെ വർണ്ണാഭവും നയനാകരവുമായ കലാപരിപാടികളുടെ ചുമതല വഹിക്കുന്ന വൈസ് പ്രസിഡന്റ് ജിജോ മാധവപ്പള്ളിക്കൊപ്പം മാഞ്ചസ്റ്റർ യൂണിറ്റിലെ പ്രിയ മാർട്ടിൻ, ബ്രിൻമാവേർ, ന്യൂപോർട്ട്, കാർഡിഫ് യൂണിറ്റിലെ ബിജു പന്നിവേലിൽ, ലിവർപൂൾ യൂണിറ്റിലെ ജേക്കബ് മുരിക്കുണേൽ, ബോൺമൗത്ത് യൂണിറ്റിലെ റമി പഴയിടത്ത്, ഫിലിപ്പ്, ബ്രിസ്റ്റോൾ യൂണിറ്റിലെ ജോസി ജോസ്, ബ്ലാക്ക്പൂൾ യൂണിറ്റിലെ പ്രിൻസ് ജോസഫ്, ജോണി മാത്യു എന്നിവരാണ്. എല്ലാ കമ്മിറ്റികളെയും ഏകോപിപ്പിച്ചു നിർത്തുന്ന സിറോകേന്ദ്രം യൂകെകെസിഎ പ്രസിഡൻ്റ് ലേഖി പടപുരക്കൽ ആണ്.

## കന്നനായ ജനതയുടെ അജപാലനാധികാരം കോട്ടയം അതിരൂപതായക്ഷന് ലഭിക്കണം: കെ. സി. വൈ. എൽ



തെള്ളകം: ലോകമെമ്പാടുമുള്ള കന്നനായ ജനതയുടെ അജപാലനാധികാരം കോട്ടയം അതിരൂപതായക്ഷനു ലഭിക്കത്തക്കവിധത്തിൽ കോട്ടയം അതിരൂപതായക്ഷന്റെ അജപാലനാധികാരപരിധി വ്യാപിപ്പിക്കണമെന്ന് കെ.സി.വൈ.എൽ അതിരൂപത സെനറ്റിന്റെ വിശേഷാൽ യോഗം ആവശ്യപ്പെട്ടു. ഇതുസംബന്ധിച്ച പ്രമേയം കെ.സി.വൈ.എൽ

അതിരൂപത ജനറൽ സെക്രട്ടറി നിധിൻ പുല്ലുകാടൻ അവതരിപ്പിക്കുകയും സെനറ്റ് അംഗീകരിക്കുകയും ചെയ്തു. അതിരൂപതായക്ഷനോടു ചേർന്നുനിന്ന് ഈ ആവശ്യത്തിന്റെ തുടർനടപടികൾക്കായി സഭാ മേലധികാരികളെ സമീപിക്കാനും സെനറ്റ് തീരുമാനിച്ചു. അതിരൂപത പ്രസിഡന്റ് ഷിനോയ് മഞ്ഞാങ്കൽ അധ്യക്ഷത വഹിച്ചു.

വികാരി ജനറാൾ മോൺ. മാത്യു ഇളപ്പാനിക്കൽ ഉദ്ഘാടനം നിർവഹിച്ചു. യുവജനങ്ങളുടെ സംശയങ്ങൾക്ക് മോൺ. മാത്യു ഇളപ്പാനിക്കൽ, അഡ്വ. അജി കോയിക്കൽ എന്നിവർ മറുപടി നൽകി.

കന്നനായ തനിമ ഒരിക്കലും കൈവിടില്ലെന്നും, പാരമ്പര്യം സംരക്ഷിക്കുവാൻ ഒറ്റക്കെട്ടായി നിലകൊള്ളുമെന്നും പ്രഖ്യാപിച്ചു കൊണ്ട് ജൂൺ മൂന്നിന് കൊടുങ്ങല്ലൂരിലേക്ക് വിശ്വാസ പ്രഖ്യാപന റാലി നടത്തുവാനും സെനറ്റ് തീരുമാനിച്ചു. കെ.സി.വൈ.എൽ. മുൻ പ്രസിഡന്റ് ബിജു കെ.എൽ. ആശംസകളർപ്പിച്ചു. ജനറൽ സെക്രട്ടറി നിധിൻ പുല്ലുകാടൻ സാഗതവും, ട്രഷറർ ആഷ്ലി അഴകുളം നന്ദിയും പറഞ്ഞു. ഡാരിസ് മണലേൽ, ബിനിറ്റ് തൈവേൽ, ഡോ. ഫ്രാൻസിസ് സിറിയക്, സിസ്റ്റർ സുനി എസ്.വി.എം എന്നിവർ പരിപാടികൾക്ക് നേതൃത്വം നൽകി.

# ഡൽഹിയിൽ കന്നനായ കത്തോലിക്ക കോൺഗ്രസ് പൊതുജന സഭ നടത്തി



ഡൽഹി: ഡൽഹി കന്നനായ കത്തോലിക്ക കോൺഗ്രസിന്റെയും കെ.സി.വൈ.എല്ലിന്റെയും നേതൃത്വത്തിൽ പൊതുജന സഭ നടത്തി. ഗോൾ ധാക്ക് ഖാന കത്തി ഡ്രസ് പള്ളിയിൽ നടത്തിയ പൊതു ജന സഭ കന്നനായ കത്തോലിക്ക കോൺഗ്രസ് പ്രസിഡന്റ് പ്രഫ. ജോയി മുപ്രാപ്പള്ളിൽ ഉദ്ഘാടനം ചെയ്തു. ഡൽഹി യൂണിറ്റ് പ്രസി ഡന്റ് ജോർജ് മാത്യു അധ്യക്ഷത വഹിച്ചു. യോഗത്തിൽ ഇ.ജെ ലു കോസ് അനുസ്മരണവും നടത്തി. ഡൽഹിയിൽ കന്നനായ പള്ളികൾ സ്ഥാപിക്കുന്നതിന്റെ സാധ്യതകൾ യോഗം ചർച്ച ചെയ്തു. സ്വയാധി കാര സഭക്ക് എല്ലാ വിധ പിന്തുണ യും നൽകും. കരുത്തുറ്റ ഒരു യൂണിറ്റായി ഡൽഹിയെ മാറ്റും. ഡൽഹിയിൽ കന്നനായ പള്ളികൾ സ്ഥാപിച്ചാൽ അതു കന്നനായക്കാർക്ക് മാത്രമുള്ളതായിരിക്കണമെന്ന് യോഗം ആവശ്യപ്പെട്ടു. മുഖ്യങ്ങൾ നഷ്ടപ്പെടുത്തി പള്ളി വേണ്ട. ഇതു സംബന്ധിച്ച് കെ.സി.സി ഡൽഹി ട്രഷറർ സിബി ജോൺ പുതിയ കുന്നേൽ പ്രമേയം അതരിപ്പിക്കുകയും യോഗം അംഗീകരിക്കുകയും ചെയ്തു.

കന്നനായ കാത്തലിക് മിഷൻ സെക്രട്ടറി മാത്യു മത്തായി, ഡൽഹി കെ.സി.സി സെക്രട്ടറി രാജു പറപ്പള്ളിൽ, കെ.സി.വൈ.എൽ റീജിണൽ പ്രസിഡന്റ് ജിനു ജോൺ, ബേബി മുളവേലിപ്പുറം, പി.ടി കുര്യാക്കോസ്, ടോമി തൈത്തറപ്പേൽ, കെ.സി ജോസഫ്, ലിസി ബാബു, മജീഷ് മാത്യു എന്നിവർ പ്രസംഗിച്ചു. ഡൽഹിയിലെ എല്ലാ കന്നനായ സംഘടനകളെയും ഉൾപ്പെടുത്തി 25 അംഗ കോർഡിനേഷൻ കമ്മിറ്റിക്കും യോഗം രൂപം നൽകി. കമ്മിറ്റി കൺവീനറായി ടോമി മാത്യു തൈ

ത്തറപ്പേലിനെ തിരഞ്ഞെടുത്തു. ഡൽഹി കന്നനായ കാത്തലിക് പൊതുജന സഭ പാസാക്കിയ പ്രമേയം: ഡൽഹിയിൽ കന്നനായ കത്തോലിക്കർക്കായി ഇടവകകൾ ലഭിക്കുവാനുള്ള ശ്രമങ്ങൾക്ക് ഡൽഹി കന്നനായ മിഷൻ ആവശ്യമായ എല്ലാവിധ സഹകരണങ്ങളും നൽകുവാൻ പൊതുജന സഭ തീരുമാനിക്കുകയും, അതോടൊപ്പം കോട്ടയം അതിരൂപതാ നേതൃത്വത്തിന്റെ ഉചിതമായ ഇടപെടലുകളും സഹായങ്ങളും ഇതിനായി അഭ്യർത്ഥിക്കുകയും ചെയ്യുന്നു. ഡൽഹിയിലെ കന്നനായ കത്തോലിക്കർക്കുവേണ്ടി ആവശ്യപ്പെടുന്ന ഇടവകകൾ എൻഡഗോമി സ്റ്റാറ്റസ് ഉള്ളവയായിരിക്കണമെന്നും ഇങ്ങനെയുള്ള ഇടവകകൾ മാത്രമേ സ്വീകര്യമായിരിക്കൂ എന്നും പൊതുജന സഭ തീരുമാനിച്ചു.

സ്വയാധികാരസഭക്കു വേണ്ടിയുള്ള കോട്ടയം അതിരൂപതയുടെയും കന്നനായ കാത്തലിക് കോൺഗ്രസിന്റെയും ശ്രമങ്ങൾക്ക് എല്ലാവിധ സഹകരണവും പിന്തുണയും നൽകുവാൻ ഡൽഹി കന്നനായ സമൂഹം പ്രതിജ്ഞാബദ്ധമാണ്. കന്നനായ സമുദായത്തിന്റെ തനതായ പാരമ്പര്യങ്ങളെ ദുർബലപ്പെടുത്തുന്ന ഏത് സംവിധാനങ്ങളെയും പ്രവർത്തനങ്ങളെയും നിരസാഹ്വേദിച്ച് അന്യരാണ് ഈ സഭ അഭ്യർത്ഥിക്കുന്നു. കേരളത്തിനു പുറത്ത് ഇന്ത്യയിലും വിദേശത്തുമുള്ള എല്ലാ അംഗങ്ങളെയും കന്നനായ കുട്ടായ്മയിൽ ഒന്നിച്ചു നിൽക്കുവാൻ ഉതകുന്ന സംവിധാനങ്ങൾക്കായി കന്നനായ കാത്തലിക് കോൺഗ്രസ്സ് അതിരൂപതാ നേതൃത്വം ശ്രമങ്ങൾ നടത്തണമെന്നും ഈ പ്രമേയം അഭ്യർത്ഥിക്കുന്നു.

# ഫാ. ജോസ് ആദോപ്പിള്ളിക്ക് മൈസൂർ യൂണിവേഴ്സിറ്റിയിൽ നിന്നും ഡോക്ടറേറ്റ്



കോട്ടയം: കോട്ടയം അതിരൂപതയിലെ തിരുവനന്തപുരം, വിതുര ഇടവകകളിലെ വികാരിയും തിരുവ

നന്തപുരം മാർ തിയോഫിലിസ് ട്രെയിനിംഗ് കോളേജിലെ അസിസ്റ്റന്റ് പ്രൊഫസറുമായ ഫാ. ജോസ് ആദോപ്പിള്ളിക്ക് മൈസൂർ യൂണിവേഴ്സിറ്റിയിൽനിന്നും 'മുഖ്യോപാധിപ്പിത പാഠ്യപദ്ധതി ഹൈസ്കൂൾ വിദ്യാർത്ഥികളുടെ മുഖ്യങ്ങളുടെ തിരഞ്ഞെടുപ്പിലും വേറിട്ട ചിന്തകളിലുമുള്ള സ്വാധീനം' എന്ന വിഷയത്തിൽ പിഎച്ച്ഡി നേടി. മടമ്പം ഇടവക പരേതരായ മത്തായിയുടേയും മറിയത്തിന്റേയും ഇളയ മകനാണ് ഫാ. ജോസ്. ഇടക്കാട്ട് ഫൊറോന വികാരിയും രൂപതാ കോർപ്പറേറ്റ് മാനേജറുമായ റവ. ഡോ. തോമസ് ആദോപ്പിള്ളിക്ക് സഹോദരനാണ്.

## കുറുമുളളൂരിൽ കുരിശുപള്ളിയും മാതാവിന്റെ ഗ്രോട്ടോയും വെഞ്ചരിച്ചു



കോട്ടയം: കുറുമുളളൂർ സെന്റ് സ്റ്റീഫൻസ് ഇടവകയുടെ കീഴിൽ ഓണത്തുരുത്തിൽ പുതുതായി പണികഴിപ്പിച്ച സെന്റ് ജോർജ്ജ് കുരിശുപള്ളിയുടേയും കരിഞ്ഞാലിയിൽ പുതുതായി നിർമ്മിച്ച മാതാവിന്റെ ഗ്രോട്ടോയുടേയും വെഞ്ചരിപ്പുകർമ്മം അതിരൂപതാ സഹായമെത്രാൻ മാർ ജോസഫ് പണ്ടാരശ്ശേരിൽ മെയ് 1-ാം തീയതി ചൊവ്വാഴ്ച നിർവ്വഹിച്ചു. വിവിധതരം വാദ്യമേളങ്ങൾ കർമ്മങ്ങൾക്ക് മേളക്കൊഴുപ്പേകി. വെഞ്ചരിപ്പുകർമ്മങ്ങൾക്ക് വികാരി ഫാ. തോമസ് പ്രാലേൽ നേതൃത്വം നൽകി. കുരിശുപള്ളിയുടെ വെഞ്ചരിപ്പുകർമ്മം കന്നനായ വോയ്സ് പോഡ്കാസ്റ്റിൽ കാണാവുന്നതാണ്.

## രാജപുരം ഫൊറോനയിൽ കരിസ്മാറ്റിക് പ്രാർത്ഥനാ കുട്ടായ്മ നടത്തി



രാജപുരം: രാജപുരം ഫൊറോനയിലെ കരിസ്മാറ്റിക് കമ്മീഷന്റെ ആഭിമുഖ്യത്തിൽ രാജപുരം ഹോളിഫാമിലി ഫൊറോന ദേവാലയത്തിൽ വെച്ച് പ്രാർത്ഥനാ കുട്ടായ്മ നടത്തി. ബ്രദർ ഇടുക്കി തങ്കച്ചൻ പ്രാർത്ഥനാ കുട്ടായ്മക്ക് നേതൃത്വം നൽകി. ഫൊറോനയിൽ വിവിധ ഇടവകയിൽ നിന്നും നൂറോളം പേർ പങ്കെടുത്തു.

**കന്നനായ വോയ്സ്**  
 എല്ലാ ഞായറാഴ്ചയും നിങ്ങളുടെ ഇ-മെയിലിൽ ലഭിക്കുവാൻ  
[news@knanayavoice.com](mailto:news@knanayavoice.com) എന്ന അഡ്രസ്സിൽ എഴുതുക.  
 പ്രസിദ്ധീകരണ യോഗ്യമായ വാർത്തകളും വിശേഷങ്ങളും  
[kvoicenews@gmail.com](mailto:kvoicenews@gmail.com) എന്ന അഡ്രസ്സിലേക്ക് അയച്ചു തരിക.

**കണ്ണമ്പള്ളിയിൽ**  
**ഫോട്ടോസ് & വീഡിയോസ്**  
**ഏറ്റുമാനൂർ**  
**Ph: 9447475735**

# സ്വയാധികാരസഭ: ഒപ്പുശേഖരണത്തിന് കടുത്തുരുത്തിയിൽ തുടക്കം



കടുത്തുരുത്തി: സ്വയാധികാര സഭക്കായുള്ള കോട്ടയം അതിരൂപ തയുടെ പ്രയാണത്തിന് കടുത്തുരുത്തിയിൽ ഉജ്ജ്വല തുടക്കം. കന്നനായക്കാരന്റെ തലപ്പള്ളിയായ വലിയ പള്ളിയിൽ കന്നനായ കത്തോലിക്ക കോൺഗ്രസ് നേതൃത്വത്തിലാണ് ഒപ്പു ശേഖരണം ആരംഭിച്ചത്. പരിശുദ്ധ സിംഹാസനത്തിനും സീറോ മലബാർ സഭക്കും നൽകുന്നതിനു വേണ്ടിയാണ് ഒപ്പു ശേഖരണം ആരംഭിച്ചത്. ഒപ്പുശേഖരണത്തിന്റെ ഔദ്യോഗിക ഉദ്ഘാടനം കെ.സി.സി.എൻ.എ പ്രസിഡന്റ് ഡോ. ഷിൻസ് ആകാശാല നിർവഹിച്ചു. സ്വയാധികാര സഭക്കൊപ്പം 1986 റിസ്ക്രിപ്റ്റ് തിരുത്തണമെന്നുമാണ് കെ.സി.സി യുടെ ആവശ്യം. വലിയ പള്ളി പാഠീഷ് ഹാളിൽ ചേർന്ന യോഗത്തിൽ ഫൊറോന പ്രസിഡന്റ് ജോണി തോട്ടുകൽ അധ്യക്ഷത വഹിച്ചു. കെ.സി.സി. പ്രസിഡന്റ് പ്രഫ. ജോയി മുപ്രാപ്പള്ളിൽ സമ്മേളനം

ഉദ്ഘാടനം ചെയ്തു. കന്നനായക്കാരൻ ആരാണെന്നുള്ള നിർവചനം കടുത്തൽ വ്യക്തമാക്കിയ മൂലക്കാട്ട് പിതാവിനെ അഭിനന്ദിക്കുന്നതായി ജോയി മുപ്രാപ്പള്ളിൽ പറഞ്ഞു. സമുദായ അംഗങ്ങളുടെ വികാരം മനസിലാക്കി പിതാവ് മുന്നോട്ട് വന്നിരിക്കുകയാണ്. സ്വയാധികാര സഭക്കായുള്ള കമ്മീഷനെ പിതാവ് എത്രയും വേഗം പ്രഖ്യാപിക്കണമെന്ന് അദ്ദേഹം ആവശ്യപ്പെട്ടു. കെ.സി.സിയുടെ ഈ ഉദ്യമം മെത്രാൻമാർക്കോ വൈദികർക്കോ എതിരായുള്ളതല്ല. അടുത്ത സമ്മേളനം മലബാറിലായിരിക്കും നടക്കുക. പള്ളികളിൽ യോഗം വിളിച്ചു കൂട്ടി ഒപ്പു ശേഖരണം ജൂൺ 15-ന് മുമ്പ് പൂർത്തിയാക്കണം. ജനറൽ സെക്രട്ടറി ബാബു പുഴിക്കുന്നേൽ സ്വാഗതം പറഞ്ഞു. സ്റ്റീഫൻ ജോർജ്ജ്, ബേബി കാനാട്ട്, ജോസ് പാറേട്ട്, ഫിലിപ്പ് ആശാരിപ്പറമ്പിൽ എന്നിവർ പ്രസംഗിച്ചു.

# കുറുമുളളൂരിൽ ഇടവകദിനാഘോഷം പുതുമ നിറഞ്ഞതായി




കുറുമുളളൂർ: സെന്റ് സ്റ്റീഫൻസ് ചർച്ച് ഇടവകാംഗങ്ങൾ കഴിഞ്ഞ 29 ന് നടത്തിയ ഇടവകദിനാഘോഷം വളരെ വർണ്ണാഭമായിരുന്നു. ആഘോഷങ്ങളുടെ മോടി കൂട്ടുവാൻ പുതുമായാർന്ന മത്സരങ്ങൾ കൂട്ടികൾക്കും മുതിർന്നവർക്കുമായി നടത്തി. പ്രധാന മത്സരങ്ങളിലൊന്നായിരുന്നു സൗന്ദര്യ മത്സരം. കൗമാരം, യൗവനം, വാർദ്ധക്യം തുടങ്ങിയ മൂന്നു പ്രായങ്ങളിലുള്ളവർക്കായി നടത്തിയ മത്സരത്തിൽ ഒന്നാം സ്ഥാനം നേടിയവരെ അടുത്ത മൂന്നു വർഷത്തേക്ക് ഇടവകയുടെ റാണി, രാജ്ഞി അമ്മച്ചി എന്നീ സ്ഥാനങ്ങൾ നൽകി അന്നുമോദിച്ചു. അതിൽ 24 ഓളം പേരോട് പൊരുതിയാണ് അന്നു ചാക്കോ മുഖചിറയിൽ 'റാണി' പട്ടം നേടിയത്, ഇരുപതോളം പേർ മത്സരിച്ച 'രാജ്ഞി' പട്ടം നേടിയത് മേഴ്സി ജോജി കുഴിയംപറമ്പിലാണ്. പതിനാറ് പേരെ പിന്തള്ളിയാണ്



അന്നു ചാക്കോ മുഖചിറയിൽ 'റാണി' മേഴ്സി ജോജി കുഴിയംപറമ്പിൽ 'രാജ്ഞി' ലീലാമ്മ മാത്യു കോളവേലിൽ 'അമ്മച്ചി'

ലീലാമ്മ മാത്യു കോളവേലിൽ ഇടവകയുടെ 'അമ്മച്ചി'യായത്. ഇടവക ജനങ്ങൾക്ക് നവ്യാനുഭവം പകർന്ന ആഘോഷങ്ങളുടെ ഉദ്ഘാടനം നിർവ്വഹിച്ചത് ചിങ്ങവനം ഭദ്രാ സനാധിപൻ ആർച്ച് ബിഷപ്പ് കുര്യാക്കോസ് മോർ സേവേറിയോസ് വലിയ മെത്രാപ്പോലീത്തായാണ്. ചടങ്ങിൽ പ്രൊഫ. ബാബു പുഴിക്കുന്നേൽ മുഖ്യപ്രഭാഷണം നടത്തി. ആഘോഷങ്ങൾക്ക് വികാരി ഫാ. തോമസ് പ്രാലേൽ നേതൃത്വം നൽകി.



**'ജീവോത്സവം 2012' മെയ് 8ന് കാഞ്ഞങ്ങാട്**

തലശ്ശേരി, കോട്ടയം രൂപതകൾ സംയുക്തമായി ദീപികയുടെ ശതോത്തര രാജതജുബിലിയുടെ ഭാഗമായി 'ജീവോത്സവം 2012' എന്ന പേരിൽ സെമിനാറും റാലിയും മെയ് 8-ന് കാഞ്ഞങ്ങാട് വെച്ച് നടത്തുന്നു. പ്രസ്തുത ചടങ്ങിൽ ഇരു രൂപതകളിൽ നിന്നുള്ള മെത്രാൻമാരും വൈദികരും പങ്കെടുക്കുന്നു. 'മാതൃത്വം അമൂല്യം എന്ന വിഷയത്തിൽ സെമിനാറും നടത്തപ്പെടുന്നു.

# മാലക്കല്ലിലും രാജപുരത്തും ആദ്യകൂർബ്ബന സ്വീകരണം നടന്നു



മാലക്കല്ല് ലൂർദ്ദ് മാതാ ദേവാലയത്തിൽ നടന്ന ആദ്യ കൂർബ്ബന സ്വീകരിച്ച കൂട്ടുകൾ



രാജപുരം തിരുക്കുടുംബ ദേവാലയത്തിൽ നടന്ന ആദ്യ കൂർബ്ബന സ്വീകരിച്ച കൂട്ടുകൾ

മാലക്കല്ല്/രാജപുരം: മാലക്കല്ല് ലൂർദ്ദ് മാതാ ദേവാലയത്തിൽ ആദ്യകൂർബ്ബാന സ്വീകരണം നടന്നു. ഇടവകയിലെ 44 കുട്ടികളാണ് ആദ്യമായി ഈശോയെ തങ്ങളുടെ ജീവിതത്തിലേക്ക് സ്വീകരിച്ചത്. ഫാ.ജോർജ്ജ് കുറ്റിക്കൽ, ഫാ.ഷാജി പടിഞ്ഞാറേ കുറുന്നേൽ, ഫാ.ഷാജി മാങ്ങാട്ട്, ഫാ.ഷിനോജ് വെള്ളായിക്കൽ, ഫാ.ജോസ് കുറുപ്പുരയിൽ എന്നിവർ തിരുക്കർമ്മങ്ങൾക്ക് നേതൃത്വം നൽകി. രാജപുരം തിരുക്കുടുംബ ദേവാലയത്തിൽ കുട്ടികളുടെ ആദ്യകൂർബ്ബാന

സ്വീകരണം മെയ് മാസം 1-ാം തീയതി നടത്തി. 26 കുട്ടികളാണ് ആദ്യകൂർബ്ബാന സ്വീകരിച്ചത്. ഇടവക വികാരി ഫാ. ജോസ് കടവിൽചിറയിൽ തിരുക്കർമ്മങ്ങൾക്ക് നേതൃത്വം നൽകി. അസി. വികാരി ഫാ. ഷബ്ജു കൊച്ചുപറമ്പിൽ വചന സന്ദേശം നടത്തി. ഇടവകയിൽ നിന്നുള്ള വൈദികരായ ഫാ. മങ്ങാട്ട്, ഫാ. ബ്രിനോയ് നാരമംഗലം, ഫാ. അബ്രഹാം പുതുക്കുളത്തിൽ എന്നിവർ സന്നിഹിതരായിരുന്നു.



ESTD: 2008  
www.knanayavoive.com

Published by: Knanayavoive, 2634, Golf Rd.  
(Golf/Washington), Glenview, IL-60025

## സർവ്വരാജ്യ തൊഴിലാളികളെ സംഘടിക്കുവിൻ

അധ്വാനത്തിന്റെ വീരഗാഥകൾ രചിച്ച് ഒരു നവസമൂഹസൃഷ്ടിയുടെ വക്താക്കളും പ്രചാരകരുമായി മാറിയ തൊഴിലാളികളുടെ പക്കിനെ സാഭിമാനം ഒർക്കുന്ന മെയ്ദിനത്തിന്റെ ആചരണങ്ങളിലൂടെ കടന്നു പോകുകയാണ് നാം.

തൊഴിലിന്റെ മാനുതയെക്കുറിച്ചും അന്തസ്സിനെക്കുറിച്ചും പലവുരു നാം കേട്ടിട്ടുണ്ടെങ്കിലും ജീവിത യാഥാർത്ഥ്യങ്ങളുടെ നേർക്കാഴ്ചയിൽ നമുക്ക് ബോധ്യമാവും, ഇപ്പോഴും നമുക്ക് ചില തൊഴിൽ മേഖലകളെയെങ്കിലും ഉൾക്കൊള്ളാനുള്ള ആർജ്ജവമില്ല എന്ന്. പ്രത്യേകിച്ചും അവിദഗ്ദ്ധതൊഴിൽമേഖലകളിൽ ജോലി ചെയ്യുന്ന നമ്മുടെ സഹോദരങ്ങളോട് അനുഭാവപൂർണ്ണമായ ഒരു നിലപാട് എടുക്കാനോ അവരുടെ പക്ഷം ചേരാനോ നമുക്ക് കഴിയാറില്ല. അവരുടെ തൊഴിലിന്റെ ഗുണഭോക്താക്കളായി അനുദിനം നാം നമ്മെത്തന്നെ വീക്ഷിക്കുന്നുവെങ്കിലും അവരെ ഉൾക്കൊള്ളാനോ അവരുടെ ജീവിതങ്ങളെ നമ്മുടെ ജീവിതങ്ങളോട് ചേർത്തു പിടിക്കാനോ നമുക്ക് കഴിയാറില്ല.

പരിഷ്കൃതസമൂഹങ്ങളിൽ ജീവിച്ചു പുലരുമ്പോൾ നമുക്ക് വ്യക്തമാകുന്ന ഒന്നുണ്ട്. സ്വയംപര്യാപ്തതയുടെ അനുശീലനങ്ങളാണ് ഇവിടങ്ങളിലെ ജനസമൂഹങ്ങളെ 'പരിഷ്കൃതര'ന്ന് വിളിക്കാൻ നമ്മെ പ്രേരിപ്പിക്കുന്നതെന്ന്. തന്നെക്കൊണ്ടാവുന്നവയൊക്കെ തന്നെത്താൻ ചെയ്യാൻ ശ്രമിക്കുന്ന ഒരു ജനസമൂഹത്തിനെ പരിഷ്കാരികളെന്ന് അഭിമാനിക്കാനാവും. ഒരു ഓഫീസിൽ ജോലി ചെയ്യുമ്പോൾ ക്ലാർക്കിന്റെയും പ്യൂണിന്റെയും മാനേജരുടേയും ജോലി ഓരോർ തന്നെ ചെയ്യുന്നത് വിദേശരാജ്യങ്ങളിലെ സാദാവിക കാഴ്ചയാണ്.

ഭാരതത്തിലെ സവിശേഷ സാഹചര്യങ്ങളിൽ എന്തിനും ഏതിനും മറ്റുള്ളവരെ ആശ്രയിച്ച് കഴിയുന്നവർക്ക് പിൻക്കാലത്ത് സ്വയംപര്യാപ്തതയോടെ താരതമ്യേന വളരെ ചെറുതെന്ന് തോന്നിക്കുന്ന കാര്യങ്ങൾപ്പോലും ചെയ്യാൻ കഴിയാറില്ല എന്നത് യാഥാർത്ഥ്യമാണ്. നമ്മുടെ വിദ്യാഭ്യാസ സമ്പ്രദായങ്ങളിൽ ഡ്രൈവിംഗും നീന്തലും ഓഫീസ് മാനേജ്മെന്റും ഇതര അനിവാര്യ കാര്യങ്ങളും ഒക്കെ ഉൾപ്പെടുത്തിയിരുന്നെങ്കിൽ ഒരു പക്ഷെ പരാശ്രയത്വത്തിന്റെ നാണക്കേടിൽ നിന്ന് വരും തലമുറകൾക്കെങ്കിലും രക്ഷപ്പെടാമായിരുന്നു. വിശ്വമഹാകവി രവീന്ദ്രനാഥടാഗോറിന്റെ വാക്കുകൾ നമുക്ക് പ്രചോദനമാകട്ടെ.

കരിനിലമുഴുമാ കർഷകരോടും  
വർഷം മുഴുവൻ വഴി നന്നാക്കാൻ  
പെരിയ കരിങ്കൽപ്പാറ നൂറുകി  
നൂറുകിയൊരുകൂടും പണിയാളരോടും  
എരിവെയിലത്തും പെരുമഴയത്തും  
ചേർന്നവരുന്നൂ ദൈവം  
മണ്ണാർന്നിരു കൈകളിലും....

പത്രാധിപസമിതിക്കു വേണ്ടി, ലിൻസ് താന്നിച്ചുവട്ടിൽ


## കെ.സി.വൈ.എൽ. ഫൊറോന ഭാരവാഹികൾക്കായി ക്യാമ്പ് നടത്തി



തെളുക: കെ.സി.വൈ.എൽ. അതിരൂപതാ സമിതിയുടെ നേതൃത്വത്തിൽ ഫൊറോന ഭാരവാഹികൾക്കായി ചൈതന്യയിൽ ക്യാമ്പ് നടത്തി. അതിരൂപതാ പ്രസിഡന്റ് ഷിനോയ് മഞ്ഞാങ്കലിന്റെ അധ്യക്ഷതയിൽ ചേർന്ന യോഗം കെ.സി.വൈ.എൽ. മുൻ രൂപതാ പ്രസിഡന്റ് സ്റ്റീഫൻ ജോർജ്ജ് (മുൻ എം.എൽ.എ.) ഉദ്ഘാടനം ചെയ്തു. അതിരൂപതാ ചാപ്ളയിൻ ഫാ. ജിനു കാവിൽ, അതിരൂപതാ ഭാരവാഹികളായ നിതിൻ പുല്ലുകാടൻ, ആഷ്ലി അഴകുളം, ഡാരിസ് മണലേൽ, ബിനിറ്റ് തൈവേൽ, സി. സുനി എസ്.വി.എം. എന്നിവർ ആശംസകൾ അർപ്പിച്ചു. ഷിനോയ് മഞ്ഞാങ്കൽ, ആസക് ഗ്രൂപ്പ് ഡയറക്ടർ എസക് അജി കോയിക്കൽ എന്നിവർ ക്ലാസ്സുകൾ നയിച്ചു.

## നീണ്ടൂർ പള്ളിയിൽ വി. മിഖായേൽ മാലാഖയുടെ തിരുനാൾ; കന്നനായ വോയ്സിൽ തൽസമയം

നീണ്ടൂർ. ഇടവകയുടെ സ്വർഗ്ഗീയ മദ്ധ്യസ്ഥനായ വി. മിഖായേൽ റേൾ മാലാഖയുടെ തിരുനാൾ 2012 മെയ് 9 മുതൽ 14 വരെ പൂർവ്വാധികം കേരളീയോടെ കൊണ്ടാടുന്നു. മെയ് 9 ബുധൻ വൈകിട്ട് 5 മണിക്ക് കൊടിയേറ്റ് ഫാ. ഫിലിപ്പ് ജെ. തൊടുകയിൽ, തുടർന്ന് രൂപം വാഴത്തൽ, ലദീഞ്ഞ്, വി. കുർബാന, നൊവേന. 10 വ്യാഴം രാവിലെ 7 ന് വി. കുർബാന നൊവേന, വൈകിട്ട് 5.30 ന് ദിവ്യകാരുണ്യാരാധന, നൊവേന, ലദീഞ്ഞ് നയിക്കുന്നത് മകുടാലയം പള്ളി വികാരി ഫാ. റോയി വാക്കേഷ്വറമ്പിൽ ഒ.എസ്. എച്ച്. 7 മണിക്ക് ഇടവകദിനം, സേനഹവിരൂന്ന്.



11 വെള്ളി രാവിലെ 7 ന് വി.കുർബാന മലങ്കര റീത്തിൽ, നൊവേന നയിക്കുന്നത് ചിങ്ങവനം വികാരി ഫാ. ലല്ലു കൈതാരം. വൈകിട്ട് 6.45 ന് കഴുന്നൂപ്രദക്ഷിണം തുടർന്ന് സന്ധ്യാപ്രാർത്ഥന, കൊമ്പീരിയ ഭാരവാഹികളുടെ തെരഞ്ഞെടുപ്പ്, ലദീഞ്ഞ്, പ്രസുദേന്തി വാഴ്ച എന്നിവ നടക്കും. 12 ശനിയാഴ്ച രാവിലെ 7 ന് സുറിയാനി പാട്ടുകുർബാന, നൊവേന നയിക്കുന്നത് മോൺ. ജേക്കബ് വെള്ളിയാൻ വൈകിട്ട് 6.45 ന് പ്രാവട്ടം കുരിശുപള്ളിയിൽ ലദീഞ്ഞ് തുടർന്ന് പള്ളിയിലേ് പ്രദക്ഷിണം. 9 മണിക്ക് വേസ് പര ഫാ. തോമസ് പ്രാലേൽ, സന്ദേശം ഫാ. തോമസ് പുതിയകുന്നേൽ, പരിശുദ്ധ കുർബാനയുടെ ആശീർവാദം.

13 ഞായറാഴ്ച രാവിലെ 7 ന് ദിവ്യബലി 10 മണിക്ക് ആഘോഷമായ തിരുനാൾ ദിവ്യബലി ഫാ. ജോൺ പുച്ചക്കാട്ടിൽ, തിരുനാൾ സന്ദേശം ഫാ. ബിൻസ് ചേത്തലിൽ, പരിശുദ്ധകുർബാനയുടെ ആശീർവാദം ഫാ. ലൂക്ക് പുതുകയിൽ, പ്രദക്ഷിണം. വൈകിട്ട് 7 മണിക്ക് സാജൻ പള്ളുരുത്തി നയിക്കുന്ന 'സ്റ്റാർ വാർ മെഗാ ഷോ' 14 തിങ്കൾ രാവിലെ 7 ന് വി. കുർബാന സിമിത്തേരി സന്ദർശനം. പ്രധാന തിരുനാൾ ദിനങ്ങളായ 12, 13 (ശനി, ഞായർ) ദിവസങ്ങളിലെ തിരുനാൾ തിരുകർമ്മങ്ങൾ കന്നനായ വോയ്സിൽ തൽസമയം സംപ്രേഷണം ചെയ്യുന്നതാണ്.

# ഡിട്രോയിറ്റ് സെന്റ് മേരീസിൽ കന്നനായ സിന്വോസിയം നടത്തി



ഡിട്രോയിറ്റ്: സെന്റ് മേരീസ് ഇടവകയുടെ ആഭിമുഖ്യത്തിൽ കന്നനായ റീജിയൺ ദിനാചരണത്തിന്റെ ഭാഗമായി സിന്വോസിയം സംഘടിപ്പിച്ചു. ഞായറാഴ്ച വി. കുർബാന ക്കുശേഷം പരിഷ് ഹാളിൽ വികാരി ഫാ. മാത്യു മേലേടത്തിന്റെ അധ്യക്ഷതയിൽ കൂടിയ യോഗത്തിൽ 'കന്നനായ ചരിത്രം' ആസ്പദമാക്കി കൈകാര്യം ചെയ്ത കൂട്ടോത്തരവും 'കത്തോലിക്കാ സഭയും കന്നനായ സമുദായവും' എന്ന വിഷയം ആസ്പദമാക്കി പി.ആർ.ജി.ജോസ് ചാഴിക്കാടനും പ്രബന്ധങ്ങൾ അവതരിപ്പിച്ചു. കേരളത്തിലേക്കുള്ള കന്നനായ കുടിയേറ്റം ഒരു പ്രേഷിത കുടിയേറ്റം ആയിരുന്നു എന്ന് റെജി കൂട്ടോത്തര സമർത്ഥിച്ചു.


മെത്രാനെ അംഗീകരിക്കാത്തവർ വിശ്വാസി അല്ലെന്നും കത്തോലിക്കനെല്ലെന്നും അങ്ങനെയുള്ളവരുടെ സ്മരണം സഭയ്ക്ക് പുറത്താണ് എന്നും സഭാ പിതാക്കന്മാരുടെ വാക്കുകൾ ഉദ്ധരിച്ചുകൊണ്ട് ജോസ് ചാഴിക്കാട്ടം വിഷയങ്ങൾ അവതരിപ്പിച്ചു.



അതിനു ശേഷം ഇടവക അംഗങ്ങൾക്ക് ചോദ്യങ്ങൾ ചോദിക്കുവാനും സംശയങ്ങൾ തീർക്കുവാനും സമയം നൽകി. ചോദ്യങ്ങൾക്ക് വികാരി മേലേടവും വിഷയ അവതാരകരും മറുപടി നൽകി.

സഭയോടും പിതാക്കന്മാരോടും ചേർന്ന് നിന്നുകൊണ്ടുള്ള സമുദായ വളർച്ചയാണ് കന്നനായ കത്തോലിക്കർക്ക് വേണ്ടത് എന്നും അതിനായി പ്രാർത്ഥനയിൽ ഒരുമിച്ചു കൂടണമെന്നും മോഡറേറ്റർ വികാരി മാത്യു മേലേടം ആഹ്വാനം ചെയ്തു കൈകാര്യം ചെയ്ത ജോമോൻ മനോജ്യിൽ സാഗതവും പരിഷ് കൗൺസിൽ സെക്രട്ടറി ബിജോയിസ് കവനാൻ നന്ദിയും പറഞ്ഞു. പരിഷ് കൗൺസിൽ അംഗങ്ങൾ പരിപാടികൾക്ക് നേതൃത്വം നൽകി.

# ഡിട്രോയിറ്റ് സെന്റ് മേരീസിൽ വി. ഗീവർഗ്ഗീസ് സഹായുടെ തിരുനാൾ ആചരിച്ചു



ഡിട്രോയിറ്റ്: സെന്റ് മേരീസ് കന്നനായ കത്തോലിക്ക ഇടവകയിൽ വി. ഗീവർഗ്ഗീസ് സഹായുടെ തിരുനാൾ കേന്ദ്രീകരിച്ചു ആചരിച്ചു. ഞായറാഴ്ച 10-ന് ലഭിച്ചതും തുടർന്ന് ആഘോഷമായ തിരുനാൾ കുർബാനയിലും ഇടവകാംഗങ്ങൾ കേന്ദ്രീകരിച്ചു സംബന്ധിച്ചു. വികാരി ഫാ. മാത്യു മേലേടം മുഖ്യകാർമ്മികനായിരുന്നു. ഫാ. ജോർജ്ജ് വണ്ടന്നൂർ തിരുനാൾ സന്ദേശം നൽകി. വി. കുർബാനയെ തുടർന്ന് നേർച്ച അപ്പം വെണ്ണയിച്ച് വിതരണം ചെയ്തുകയും വിശ്വാസികൾ തിരുസത്യം വണങ്ങി നേർച്ച സ്വീകരിക്കുകയും ചെയ്തു. ഡേവിസ് & ജോസിനി എരുമത്തറയായിരുന്നു പ്രസുദന്തി.

# ചിക്കാഗോയിൽ ഫാത്തിമാ മാതാവിന്റെയും വി.ജോൺ നെപുംസ്യാനോസിന്റെയും തിരുനാൾ മെയ് 13 ന്

ചിക്കാഗോ: ചിക്കാഗോ കന്നനായ ഇടവകകളിൽ മെയ്-13 ന് ഫാത്തിമാ മാതാവിന്റെയും വി.ജോൺ നെപുംസ്യാനോസിന്റെയും തിരുനാൾ ഇരുദേവലയങ്ങളിലുമായി ആചരിക്കുന്നു. ചിക്കാഗോ സെന്റ് മേരീസ് ദൈവലയത്തിൽ ഫാത്തിമാ മാതാവിന്റെ തിരുനാൾ അലക്സ് & ലിസ്സി മുല്ലപ്പള്ളിൽ പ്രസുദന്തിമാരായാണ് ആചരിക്കപ്പെടുന്നത്. തിരുഹൃദയ ദൈവലയത്തിലെ വി.ജോൺ നെപുംസ്യാനോസിന്റെ തിരുനാളിന് ബെന്നി വാച്ചാച്ചിറയും കൂടുംബവും പ്രസുദന്തിമാരായിരിക്കും. ഇരുദേവലയങ്ങളിലെയും തിരുക്കർമ്മങ്ങളിൽ പങ്കെടുത്ത് വിശുദ്ധരുടെ അനുഗ്രഹങ്ങൾ പ്രാപിക്കുവാനായി എല്ലാവരെയും ക്ഷണിക്കുന്നതായി വികാരിമാരായ മോൺ. എബ്രഹാം മുത്തോലത്തും ഫാ.സജി പിണർക്കയിലും അറിയിച്ചു.

# മാഞ്ചസ്റ്റർ സെന്റ് ജോർജ്ജ് കന്നനായപ്പള്ളിയിൽ വലിയപ്പെരുന്നാൾ ആഘോഷം

മാഞ്ചസ്റ്റർ: സെന്റ് ജോർജ്ജ് കന്നനായപ്പള്ളി മാഞ്ചസ്റ്ററിന്റെ കാവൽ പിതാവായ വിശുദ്ധ ഗീവർഗ്ഗീസ് സഹായുടെ ഒരർമ്മപ്പെരുന്നാൾ ശനിയാഴ്ച കൊണ്ടാടി.

ശനിയാഴ്ച രാവിലെ 10. 30 ന് ഫാ: ഏലിയാസ് കുരുവിള പുതുവീട്ടിലിന്റെ പ്രധാന കാർമ്മികത്വത്തിൽ വിശുദ്ധ കുർബാനയോടുകൂടി പെരുന്നാൾ നടപടികൾ ആരംഭിച്ചു. തുടർന്ന് പെരുന്നാൾ റാസ നേർച്ച വിളമ്പ്, ആദ്യഫല ലേലം എന്നിവ ഉണ്ടായിരുന്നു പരിപാടികൾക്ക് വികാരി ഫാ: സജി കൊച്ചേത്ത് നേതൃത്വം നൽകി.

# 60-ാം പിറന്നാൾ ആശംസകൾ



**ജിമ്മി കുന്നശ്ശേരി**  
 ഹ്യൂസ്റ്റൺ, യു.എസ്.എ.  
 ആശംസകളോടെ: ബന്ധുമിത്രാദികൾ, കന്നനായവോയ്സ് ടീം

## TAX SERVICE

### INCOME TAX & ACCOUNTING

**FREE E-FILEING • SAME DAY REFUND**

**SAJU KANNAMPALLY**  
 2700 Maynard Dr. Glenview, IL-60025  
 Phone: 1-847-791-1824, Fax: 1-847-239-6727  
 Email: saju7@yahoo.com

ASSOCIATES WITH JAIBU KULANGARA

**Asianet, KVTv and 15 other channels just for \$24.99**

Call KnanayaVoice team for Subscription on 773-234-2685, 847-791-1824

# സ്വാൻസി കന്നനായ കാത്തലിക് അസോസിയേഷന്റെ കുടുംബസംഗമം അവിസ്മരണീയമായി



സ്വാൻസി കന്നനായ കാത്തലിക് അസോസിയേഷന്റെ കുടുംബ സംഗമവും ഈസ്റ്റർ ആഘോഷവും ബ്രക്കണിലുള്ള ഫാം ഹൗസായ ഡൾവിച്ച് കോളേജ് ഫീൽഡ് സെന്ററിൽ വച്ച് നടത്തി. ശനിയാഴ്ച ഉച്ചകഴിഞ്ഞ് 2 മണിയോടുകൂടി ബ്രക്കൺ നാഷണൽ പാർക്ക് സന്ദർശിച്ചു. അവിടെ വച്ച് നടത്തിയ കായികമത്സരങ്ങളിൽ വനിതകളും കുട്ടികളുമടക്കം നിരവധി അംഗങ്ങൾ പങ്കെടുത്തു. വൈകിട്ട് 6 മണിക്ക് നടന്ന പൊതുസമ്മേളനത്തിൽ ജനറൽ സെക്രട്ടറി സിറിയക് പി. ജോർജ്ജ് പാറടിയിൽ സ്വാഗതം ആശംസിച്ചു. ബിഷപ്പ് വോഗൺ സ്കൂളിലെ ഹെഡ്ഗേളും എവറസ്റ്റ് കൊടുമുടിയുടെ ബേസ് ക്യാമ്പ് കീഴടക്കിയ ബ്രട്ടീഷ് സംഘത്തിലെ അംഗമായിരുന്ന അനന്യ മേരി ജോർജ്ജ് മുലേപ്പറ നിലിനെ സ്വാൻസി കന്നനായ കാത്തലിക് അസോസിയേഷൻ പ്രസിഡന്റ് ബിജു പി. മാത്യു പെരുന്നിലത്ത് പുച്ചെണ്ട് നൽകി അഭിനന്ദിച്ചു.

തുടർന്ന് ഏപ്രിൽ മാസത്തിൽ ജൻമദിനം ആഘോഷിച്ച എല്ലാ അംഗങ്ങളും ഒരുമിച്ചു കേക്ക് മുറിച്ച് ആഘോഷിച്ചു. തുടർന്ന് കിസ്റ്റ് മത്സരവും, കലാമത്സരവും നടന്നു. കലാമത്സരങ്ങൾക്ക് കൾച്ചറൽ സെക്രട്ടറി ടോമി പി. ജോസഫ് പുളളാലിൽ, ജോയിന്റ് സെക്രട്ടറി സ്റ്റീഫൻ ഉലഹന്നാൻ പനങ്കാലായിൽ എന്നിവർ നേതൃത്വം നൽകി. കിസ്റ്റ് മത്സരങ്ങൾക്ക് ബേബിമോൾ സിറിയക് പാറടിയിലും അനന്യമേരി ജോർജ്ജ് മുലേപ്പറിലും അലീഷാ ടോമി പുളളാലിലും ടോമി പി. ജോസഫ് പുളളാലിലും ചേർന്ന് നേതൃത്വം നൽകി. ഞായറാഴ്ച രാവിലെ കന്നായി തോമ്മാ കൊടുങ്ങല്ലൂരിൽ വന്നിറങ്ങിയ രംഗം ആസ്പദമാക്കി മത്സരം നടന്നു. വിജയികൾക്ക് അസോസിയേഷൻ പ്രസിഡന്റ് ബിജു പി. മാത്യു സമ്മാനങ്ങൾ വിതരണം ചെയ്തു. ഉച്ചയോടുകൂടി സംഗമം സമാപിച്ചു.

## 'റൂഹാ തുവാനിസ്' പ്രാർത്ഥനാ കുട്ടായ്മക്ക് ആഗസ്റ്റ് 25ന് തുടക്കം

വിശുദ്ധ സഭാ പാരമ്പര്യത്തിൽ നിന്നുകൊണ്ട് ക്രിസ്തുവിന്റെ പ്രബോധനങ്ങളെ പ്രഘോഷിക്കുവാനും വിശ്വാസത്തിൽ ഐക്യവും സാർവ്വത്രിക സഭയുടെ ദൈവിക ഘടനയും നിലനിർത്തിക്കൊണ്ട് കോട്ടയം അതിരൂപതാംഗങ്ങളുടെ

പ്രാർത്ഥനാ കുട്ടായ്മക്ക് ആഗസ്റ്റ് 25ന് തുടക്കം കുറിക്കുകയാണ്.

'റൂഹാ തുവാനിസ്' എന്ന ഈ പ്രാർത്ഥനാ കുട്ടായ്മയുടെ സാമൂഹ്യതിന്മകൾക്കെതിരെ ശക്തമായ പ്രാർത്ഥന വഴി സമൂഹത്തെ ദൈവിക ചൈതന്യത്തിലേക്ക് ഉയർത്തുവാൻ ഉപകരിക്കുമെന്ന് പ്രതീക്ഷിക്കുന്നു. വിശദവിവരങ്ങൾക്ക്: സഖറിയ പുത്തൻകുളം (01274 498942), റെജി ശ്രാമ്പിച്ചൻ (07828151504)

# Royal Malabar

## CATERING

**WILLIAM GEORGE**  
royalmalabarcatering@gmail.com

**911 B GREENWOOD RD.  
GLENVIEW - IL 60025**

**PH: 847-998-5635**

**CELL: 773-842-5179**

**FAX: 847-724-1797**



# വെസ്റ്റേൺ ഓസ്ട്രേലിയയിലെ കന്നനായ സമൂഹം ഈസ്റ്റർ ആഘോഷിച്ചു



വെസ്റ്റേൺ ഓസ്ട്രേലിയ: പെർത്തിലെ കന്നനായ സമൂഹം മാഡിൾടൺ ഹോളി ഫാമിലി പള്ളിയിൽ ഒത്തുകൂടുകയും ഫാ. ജോസ് ചിറയിൽ പുത്തൻപുരയിലിന്റെ കാർമ്മികത്വത്തിൽ വി. കുർബാന അർപ്പിക്കുകയും ചെയ്തു. തുടർന്ന് ബക്കനം കമ്മ്യൂണിറ്റി ഹാളിൽ നടന്ന പൊതു യോഗവും കലാസന്ധ്യയും അദ്ദേഹം ഉദ്ഘാടനം ചെയ്തു. അസോസിയേഷൻ ജനറൽ സെക്രട്ടറി ജോമോൻ മുക്തുംപുറത്ത്, കന്നനായ തനിമയും പൈതൃകവും വെസ്റ്റേൺ ഓസ്ട്രേലിയയിലെ കന്നനായ സമൂഹത്തിൽ എന്ന വിഷയത്തെപ്പറ്റി സംസാരിച്ചു. അസോസിയേഷൻ പ്രസിഡന്റ് ലൂക്കോസ് (ജിജു) ഓട്ടപ്പള്ളിൽ

അധ്യക്ഷത വഹിച്ചു. മാർഗ്ഗം കളിയും, കോമഡി സ്കിറ്റുകളും, നൃത്തങ്ങളും ഉൾപ്പെടെ വിവിധ കലാപരിപാടികൾ കലാസന്ധ്യക്ക് കൊഴുപ്പേകി. തുടർന്ന് നടന്ന സമ്മാനദാനത്തിനും, ഭാഗ്യക്കുറി നറുക്കെടുപ്പിനും ലേലം വിളിക്കും ശേഷം സ്പോർട്ട്സ് നോട്ടീസ് പരിപാടികൾ പര്യവസാനിച്ചു. അസോസിയേഷൻ ജോയിന്റ് സെക്രട്ടറി റെസി ജിജിമോൻ നന്ദിപറഞ്ഞു. വൈസ് പ്രസിഡന്റ് റോയി തോമസ്, ട്രഷററർ എബ്രഹാം, കമ്മിറ്റി അംഗങ്ങളായ വെനീസ് കുടിലിൽ, മനോജ് ജോസ്, ജിജിമോൻ ജോർജ്ജ്, രാജീവ് സ്റ്റീഫൻ, സലിമോൻ മാത്യു, ലീനാ അലക്സ്, ബിനി ബർട്ടി തുടങ്ങിയവർ നേതൃത്വം നൽകി.

## ദുബായ് ടോണിറ്റ് ഡിസൈൻ ആൻഡ് അഡ്വർടൈസിംഗിന് അവാർഡ്



ദുബായ്: ദുബായ്ലെ ആദ്യത്തെ നൂറ് റാങ്കിൽ പെടുന്ന പരസ്യ കമ്പനികളുടെ ഗണത്തിൽ ടോണിറ്റ് ഡിസൈൻ ആൻഡ് അഡ്വർടൈസിംഗ് എന്ന കന്നനായ കമ്പനിക്ക് 42-ാം സ്ഥാനം. ആദ്യമായിയാണ് ഒരു കന്നനായക്കാരന്റെ ഉടമസ്ഥതയിലുള്ള കമ്പനി ഉയർന്ന റാങ്കിങ്ങിലേക്ക് കടന്നു വരുന്നത്. റാന്നി കണ്ണൻകുഴയത്ത് പരേതനായ കെ.സി തോമസിന്റെയും മോളി തോമസിന്റെയും മകൻ ടോണിറ്റ് കെ. തോമസാണ് പരസ്യ കമ്പനിയുടെ ഉടമ. ദുബായ്ലെ ചെറുതും വലുതുമായ ഏകദേശം 75,000 കമ്പനികളിൽ നിന്നാണ് ടോണിറ്റിനെ 42-ാം സ്ഥാനത്തേക്ക് തിരഞ്ഞെടുത്തത്. ദുബായ് ഇക്കണോമിക് ഡിപ്പാർട്ട്

മെന്റിന്റെ ഉപദേശകനും എമിറേറ്റ് എയർലൈൻസ് ചെയർമാനുമായ ഷെയ്ക് അഹമ്മദ് ബിൻ സായ്ദ് അൽ മക്തൂം അവാർഡ് സമ്മാനിച്ചു. സ്വന്തമായി ഏജൻസി ടോണിറ്റ് തുടങ്ങും മുൻപ് ദേശീയവും അന്തർദേശീയവുമായ അവാർഡുകൾ ക്രിയേറ്റീവ് ഡയറക്ടർ എന്ന നിലയിൽ നേടിയിട്ടുണ്ട്. തിരുവൻ വണ്ടൂർമലയിൽ രേണുവാണ് ഭാര്യ. മക്കൾ: ഒലിവിയ, ഹോഅന. പരസ്യമേഖലയിൽ സുപ്രധാന നേട്ടം കൈവരിച്ച ടോണിറ്റിനെ ഷാർജ്ജ സെന്റ് മേരീസ് കന്നനായ പള്ളി വികാരി ഫാ. ജെയ്സൺ സ്കറിയ ഇലവൻകുളവും മാനേജിംഗ് കമ്മിറ്റിയും അനുഭവദിച്ചു.

# നിര്യാതരായി

കുറുമുളളൂർ: തച്ചേട്ടപറമ്പിൽ റ്റി.എ തോമസ് (ബാബു-52) നിര്യാതനായി. സംസ്കാരം വെള്ളിയാഴ്ച വൈകീട്ട് ചാമക്കാലാ സെന്റ് ജോൺസ് പള്ളി സെമിത്തേരിയിൽ നടന്നു. ഭാര്യ: അന്നമ്മ (മാഞ്ഞൂർ വട്ടക്കാട്ട് കുടുംബാംഗം). മക്കൾ: റ്റിന്റൂ, റ്റിനു. മരുമകൻ: സിബ്ബു വാഴക്കൽ (റാന്നി).

തൊടുപുഴ: ചുങ്കം നാരകക്കുഴിയിൽ പരേതനായ ചാക്കോയുടെ ഭാര്യ അന്ന (83) അന്തരിച്ചു. മൂല ചേരിയിൽ കുടുംബാംഗം. മക്കൾ: മേരി, ജോസ്, മോളി, വേബി. മരുമക്കൾ: പരേതനായ മത്തായി, ലാലി, തോമസ്, എൽസമ്മ. സംസ്കാരം ചുങ്കം സെന്റ് തോമസ് ഫൊറോനാ പള്ളി സെമിത്തേരിയിൽ നടത്തി.

വാകത്താനം: കൊക്കരവാലയിലായ കിഴക്കേക്കുറ്റ് കുടിയിൽ, പരേതനായ പാപ്പച്ചന്റെ മകൻ കുറിയാക്കോസ് (സണ്ണി-46) അന്തരിച്ചു. ഭാര്യ: സാമ, ചിങ്ങവനം ഓണാട്ട് കുടുംബാംഗമാണ്. മക്കൾ: നെവിൻ, നോയൽ, അച്ചു. ശവസംസ്കാരം വാകത്താനം സെന്റ് സൈമൺസ് കന്നനായ പള്ളി സെമിത്തേരിയിൽ നടത്തി.

കട്ടച്ചിറ: പൂവക്കുളത്തുകുഴിയിൽ മാത്യുവിന്റെ ഭാര്യ ലീലമ്മ (58) നിര്യാതയായി. സംസ്കാരം സെന്റ് മേരീസ് പള്ളി സെമിത്തേരിയിൽ നടത്തി. ഉഴവൂർ പയസ് മൗണ്ട് ചെറുവള്ളിൽ കുടുംബാംഗമാണ്. മക്കൾ: ജോജി (അബുദാബി), ജോഷി (ഷാർജ്ജ), ജിഷ (സൗദി). മരുമക്കൾ: സിനി, മഞ്ചു, ലിജോ പെരുമാന്തുർ പുന്നത്തുറ (ബഹ്റൈൻ).

പോത്തുകുഴി: തോലമ്പ്ര പോത്തുകുഴിയിലെ വ്യാപാരി മ്യാലിൽ തോമസ് (തൊമ്മിച്ചേട്ടൻ - 74) നിര്യാതനായി. സംസ്കാരം പോത്തുകുഴി മാക്സ് മില്യൻ കോൾബെ പള്ളി സെമിത്തേരിയിൽ നടന്നു. ഭാര്യ: മടമ്പം നെല്ലിക്കക്കണ്ടത്തിൽ കുടുംബാംഗം മേരി. മക്കൾ: സിദ്ദി, ബെന്നി (വ്യാപാരി, കോളയാട്), ഷെർജി, സാബു (വ്യാപാരി, പോത്തുകുഴി), സജി. മരുമക്കൾ: ജയിംസ് ചെറിയങ്ങാട്ട്, പ്രീതി പരുത്തിക്കാട്ട്, ബേബി പള്ളിപ്പുറത്ത് (പള്ളിപ്പുറത്ത് മെഡിക്കൽസ്, പൂൽപ്പള്ളി), ജെസി ചിറ്റേത്ത്, ജയ ഓണശേരിൽ. സഹോദരങ്ങൾ: മറിയക്കുട്ടി വാക്കച്ചാലിൽ, കുര്യൻ, ലൂക്ക (ഇരുവരും യു.എസ്.എ), തങ്ക കുഴിക്കാട്ട്, പരേതരായ അബ്രഹാം, ജോസഫ്, ഫിലിപ്പ്.

നീണ്ടൂർ: പെരുമാപ്പാടം പീടികയിൽ (പാറോട്ട്) പി.ടി. ജോസ് (71)

നിര്യാതനായി. സംസ്കാരം സെന്റ് മൈക്കിൾസ് പള്ളിയിൽ നടത്തി. ഭാര്യ: കുമാരകം കുറ്റിക്കോട്ടയിൽ ഏലിയമ്മ. മക്കൾ: ജോമോൾ, ജോസിനി, ജോമോൻ. മരുമക്കൾ: സണ്ണി തിരുനെല്ലിപ്പറമ്പിൽ, ബിജി മോൾ.

കുമാരകരി: പുത്തൻപുരക്കൽ വടക്കേടത്ത് പരേതനായ മത്തായിയുടെ ഭാര്യ അച്ചമ്മ (85) നിര്യാതയായി. സംസ്കാരം വെള്ളിയാഴ്ച സെന്റ് മിഖായേൽ പള്ളി സെമിത്തേരിയിൽ നടത്തി. കുറിച്ചി കാട്ടക്കുഴി കുടുംബാംഗമാണ്. മക്കൾ: അമ്മിണി, ജോസ്, അവാച്ചൻ, സാരമ്മ, കുഞ്ഞുമോൻ, കുഞ്ഞുമോൾ. മരുമക്കൾ: കുര്യാള, കുഞ്ഞമ്മ, ശോശമ്മ, പാപ്പച്ചൻ, ലിസി, കുഞ്ഞവാച്ചൻ.

ചാമക്കാല: പട്ടറപ്പറമ്പിൽ ഫിലിപ്പിന്റെ (പോത്തൻ) ഭാര്യ അന്നമ്മ (79) അന്തരിച്ചു. കല്ലറ തോട്ടുകൽ കുടുംബാംഗമാണ്. മക്കൾ: പി.പി. ജോസഫ്, പി.പി. സിറിയക് (ഡൽ ഹി പോലീസ്), സിസ്റ്റർ അനില (നാഗ്പൂർ), ജോൺസി. മരുമക്കൾ: മേരി ജോസഫ് തെക്കേപ്പറമ്പിൽ (ഏറ്റുമാനൂർ), മേഴ്സി (സൗദി), രാജു ആക്കാപ്പറമ്പിൽ (ബഹ്റൈൻ). ശവസംസ്കാരം ചാമക്കാല സെന്റ് ജോൺസ് പള്ളി സെമിത്തേരിയിൽ നടത്തി.

മൈലഞ്ചി, ചന്തംചാർത്ത്, വിവാഹം, സമ്മേളനങ്ങൾ, കൺവൻഷനുകൾ പ്രിയപ്പെട്ടവരുടെ വേർപാട് ഇവ കന്നനായ വോയ്സ്.കോം-ൽ തൽസമയ കാണുവാൻ ബന്ധപ്പെടുക യു.എസ്.എ: 7732342685, ഇന്ത്യ: 9447475735, യു.കെ.: 07861739053, ഓഷ്യാന: +61422435158, ഗൾഫ്: +971506845644

**വസ്തു വിലപനയ്ക്ക്**  
എറണാകുളം കടവന്ത്രക്കും പനമ്പിള്ളി നഗരിനും സമീപം 34 സെന്റ് സ്ഥലം ഉടൻ വിലപനക്ക്.  
കൂടുതൽ വിവരങ്ങൾക്ക്  
**+97466768069**  
**+97455319216**

# ചിക്കാഗോ സെന്റ് മേരീസ് പള്ളിയിൽ വലിയ തിരുനാളും കൊടിമര പ്രതിഷ്ഠയും



ചിക്കാഗോ: മോർട്ടൻ ഗ്രോവ് സെന്റ് മേരീസ് പള്ളിയിൽ വലിയ തിരുനാൾ ആഗസ്റ്റ് 10, 11, 12 തീയതികളിൽ ആഘോഷിക്കും. പരിശുദ്ധ കന്യാ മാതാവിന്റെ മധ്യസ്ഥതയിലുള്ള ഈ

പള്ളിയിൽ മൂന്നാമത്തെ വലിയ തിരുനാളാണ് നടക്കുന്നത്. തിരുനാളിനോടനുബന്ധിച്ച് പ്രസുഭേന്തിമാർ നാട്ടിൽ നിന്ന് രൂപകൽപന ചെയ്ത ഇറക്കുമതി ചെയ്ത കൊടിമരത്തിന്റെ പ്രതിഷ്ഠയും വെഞ്ചിരിപ്പും നടക്കും. ജോസ് പിണർക്കയിൽ, രാജു നെടിയകാലായിൽ, ജയ്ബു കുളങ്ങര, ഫ്രാൻസിസ് കിഴക്കേ കുറ്റ്, ഷാജി എടാട്ട്, ജയിംസ് തിരുനെല്ലിപ്പറമ്പിൽ എന്നിവരാണ് പ്രസുഭേന്തിമാർ. വികാരി ഫാ. ഏബ്രാഹം മുത്തോലത്തിന്റെ നേതൃത്വത്തിൽ ട്രസ്റ്റിമാരായ പോൾസൺ കുളങ്ങര, ജിനോ കക്കാട്ടിൽ, ജോസ് പിണർക്കയിൽ, സെക്രട്ടറി തോമസ് അപ്പോഴിപ്പറമ്പിൽ, ട്രഷറർ ജോയിസ് മുത്തരിക്കുന്നേൽ, പി.ആർ.ഒ ജയിൻ മാക്കീൽ എന്നിവരുടെ നേതൃത്വത്തിൽ തിരുനാളിന് ഒരുക്കങ്ങൾ ആരംഭിച്ചു കഴിഞ്ഞു.

**പ്രത്യേക അറിയിപ്പ്**  
**കന്നനായ വോയ്സ്.കോം-ൽ തൽസമയ സംപ്രേഷണം ബുക്ക് ചെയ്യുന്നവരുടെ പ്രത്യേക ശ്രദ്ധയ്ക്ക്**  
കന്നനായ വോയ്സ്.കോം-ൽ തൽസമയ സംപ്രേഷണം കാണിക്കാൻ എന്ന വ്യാജേന കേരളത്തിലെ പല വീഡിയോ ലൈബ്രറികളും സ്റ്റുഡിയോകളും നിങ്ങളെ സമീപിക്കുകയും പിന്നീട് വെബ്സൈറ്റിലെ സാങ്കേതിക കാരണങ്ങൾ നിരത്തി തങ്ങളുടെ വെബ്സൈറ്റിൽ കൂടി മാത്രമേ സംപ്രേഷണം ലഭ്യമാകുകയുള്ളൂ എന്ന് പറഞ്ഞ് നിങ്ങളെ തട്ടിപ്പിന് ഇരയാക്കുന്നതായും അറിയാവാൻ സാധിച്ചു. ഇങ്ങനെ ആരക്കിലും നിങ്ങളെ സമീപിച്ചാൽ താഴെ കാണുന്ന കന്നനായ വോയ്സ് പ്രതിനിധികളുടെ നമ്പരിൽ വിളിച്ച് അത് യഥാർത്ഥ ആളുകളാണെന്ന് ഉറപ്പു വരുത്തുക.  
ബന്ധപ്പെടേണ്ട നമ്പരുകൾ  
**യു.എസ്.എ: 7732342685, ഇന്ത്യ: 9447475735, യു.കെ.: 07861739053, ഓഷ്യാന: +61422435158, ഗൾഫ്: +971506845644**

**റബ്ബർ തോട്ടം വിലപനയ്ക്ക്**  
ബീഴൂർ കന്നനായപള്ളിക്ക് സമീപം ഒരേക്കർ 36 സെന്റ് റബ്ബർ തോട്ടം ഉടൻ വിലപനക്ക്.  
കൂടുതൽ വിവരങ്ങൾക്ക്  
**847 - 791 - 1824**  
**9447475735**

**വീടും സ്ഥലവും വിലപനയ്ക്ക്**  
കോട്ടയം മുനിസിപ്പാലിറ്റിയിൽ എസ്.എച്ച്. മൗണ്ട് ഇടവകയിൽപ്പെട്ട എല്ലാവിധ സൗകര്യങ്ങളോടും കൂടിയ ഏകദേശം 22 സെന്റ് സ്ഥലവും വീടും ഉടൻ വിലപനയ്ക്ക്.  
കൂടുതൽ വിവരങ്ങൾക്ക്  
**773 - 620 - 1202**  
**9142045204**



# കെ.കെ.സി.എ കുട്ടികൾക്കായി ഏകദിന ക്യാമ്പ് നടത്തി



കുവൈറ്റ് സിറ്റി: കുവൈറ്റ് കുന്നായ കൾച്ചറൽ അസോസിയേഷന്റെ ആഭിമുഖ്യത്തിൽ കുട്ടികളുടെ കൂട്ടായ്മയായ കെ.കെ.സി.എ.യുടെ ഏകദിന ക്യാമ്പ് നടത്തി. ചാച്ചുസ് ഓഡിറ്റോറിയത്തിൽ നടന്ന പരിപാടിയിൽ തോമസ് മുല്ലപ്പള്ളിയുടെ നേതൃത്വത്തിൽ കുട്ടികൾ വിശിഷ്ട മിതികളെ വേദിയിലേക്ക് സ്വീകരിച്ചു. മാർത്തോമൻ ആലപിച്ച് കുട്ടികൾ ചടങ്ങ് ആരംഭിച്ചു. കെ.കെ.സി.എൽ ചെയർമാൻ അച്ഛനാദ് ബിബു സ്വാഗതം പറഞ്ഞു. ഫാ. ഫിലിപ്പ് മുടക്കാലിൽ ഉദ്ഘാടനം ചെയ്തു. കെ.കെ.സി.എ പ്രസിഡൻ്റ് റെജി കുന്നശേരിൽ, ജനറൽ സെക്രട്ടറി ജോബി പുളിക്കോലിൽ എന്നിവർ ആശംസ നേർന്നു. ജൂനിയർ മുല്ലപ്പള്ളി നന്ദി പറഞ്ഞു. സെമിനാറിൽ ഫാ. ഫിലിപ്പ് മുടക്കാലിൽ, ജോബി പുളിക്കോലിൽ

എന്നിവർ ക്ലാസ് നയിച്ചു. പുരാതന പാട്ടു മത്സരത്തിൽ ഔർ ലേഡി ഓഫ് അറേബ്യ ഫാഹേൽ കൂടാര യോഗം ഒന്നാം സ്ഥാനം നേടി. സെന്റ് മേരീസ് അബ്ബാസിയ രണ്ടാം സ്ഥാനവും സെന്റ് തോമസ് അബ്ബാസിയ മൂന്നാം സ്ഥാനവും നേടി. ക്യാമ്പിൽ 2012 പ്രവർത്തന വർഷത്തേക്കുള്ള ഭാരവാഹികളെ തിരഞ്ഞെടുത്തു. ചെയർമാൻ ജെസിൻ തോമസ്, വൈസ് ചെയർമാൻ ലിസാ ഷാജൻ. ഏരിയ കോർഡിനേറ്റർ: അബ്ബാസിയ: അഖിൽ, ബിനോജ്, ജോയൽ ജോസഫ്, റോം സ്റ്റീഫൻ, അഡോണ ജോണി. റിഗ്രായ്: റെനിയ റെജി. സാൽമിയ: ജൂഷി സിറിയക്, ഫാഹേൽ: തമന തോമസ്, ജീകിൽ എബി. ക്യാമ്പിന്റെ വീജയത്തിനായി യത്നിച്ച എല്ലാവർക്കും ജോണി എളമ്പാശേരിൽ നന്ദി പറഞ്ഞു.

## SYMPHONY MUSIC CHICAGO

(An Unforgettable Musical Experience)



**ഉണർത്തുപാട്ടുമായി ചിക്കാഗോയുടെ പ്രിയഗായകൻ സജി മാലിത്തുരുത്തേൽ**

മലയാളി മനസ്സുകളിൽ ശൃഹാതുര്യം ഉണർത്തുന്ന ശുദ്ധ സംഗീതത്തിന്റെ പുനരാവിഷ്കരണം.

വിവിധ ഭാഷകളിൽ പ്രാവീണ്യം തെളിയിച്ച പ്രഗത്ഭരായ മറ്റ് ഗായകരോടൊപ്പം വശ്യമനോഹര സുതന്ത്ര വടുകുളമായി വെസ്റ്റേൺ-സിനിമാറ്റിക് നർത്തകരുടെ അകമ്പടിയോടെ നൃത്ത ആവിഷ്കാര ശൈലിയുമായി SYMPHONY MUSIC CHICAGO

**Our speciality**  
**Devotional Nights**  
 Conducted by well known priests with live orchestra.

**We provide services on wake and funerals.**  
 പരിചയസമ്പന്നതയിലൂടെ മികവു തെളിയിച്ച പ്രൊഫഷണൽ സൗണ്ട് എൻജിനീയർമാരുടെ സാന്നിദ്ധ്യം

Please Contact: Saji Malithuruthel  
**Phone (630) 479-0035**  
 Email: malithuruthel@yahoo.com

### THE PREMIER GASOLINE DISTRIBUTION COMPANY



# We Fuel Your Growth

